

## عید میلاد النبی ﷺ حقائق کے آئینہ میں

### عید میلاد النبی ﷺ کا مفہوم

لفظ عید عاد یعود سے مصدر ہے، بمعنی ہر وہ دن جس میں کوئی بڑی یاد یا خوش منائی جائے۔ [القاموس الوحيد، ص: ۱۳۹]

### لفظ المیلاد

المیلاد ولد یلد سے مصدر ہے جس کا مطلب ہوتا ہے پیدائش اور ولادت۔

[القاموس الوحيد، ص: ۱۸۹۶]

عرف عام میں اس سے ایسا دن مراد ہوتا ہے جس میں نبی کریم ﷺ کی ولادت یا پیدائش کی وجہ سے جشن یا خوشی کا اہتمام کیا جائے۔

### اسلام میں عیدیں

اسلام میں صرف دو ہی عیدیں ہیں، جنہیں شرعی حیثیت حاصل ہے:

① عید الفطر ② عید الاضحیٰ

جیسا کہ احادیث مبارکہ سے ثابت ہے۔ حضرت اُمّ عطیہؓ فرماتی ہیں:

① «أَمْرَنَا النَّبِيُّ ﷺ أَنْ نَخْرُجَ فِي الْعِيدَيْنِ الْعَوَاقِقَ وَذَوَاتِ الْخُدُورِ وَأَمَرَ

الْحُيَّضَ أَنْ يَعْتَزِلُنَّ مُصَلَّى الْمُسْلِمِينَ» [صحیح مسلم: ۸۹۰]

”رسول اللہ نے ہمیں حکم دیا کہ ہم میں سے کوواری اور ہر بالغ عید کے لیے تکلیں اور حیض والیاں مسلمانوں کے مصلى سے الگ رہیں۔“

② «إِنَّ اللَّهَ قَدْ أَبْدَلَكُمْ بِهِمَا خَيْرًا مِنْهُمَا يَوْمَ الْأَضْحَى وَيَوْمَ الْفُطْرِ»

”اللہ تعالیٰ نے (اللہ مدینہ کے) دو ہماروں کے بدلے تمہیں ان سے بہتر دو عیدیں عطا فرمائی۔“

ہیں: ایک عید الفطر اور دوسری عید الاضحیٰ۔“ [سنن أبي داود: ۱۱۳۳]

اسی طرح دیگر آحادو بیث اس بات پر دلالت کرتی ہیں کہ اسلامی اور شرعی تہوار صرف دو ہی ہیں، تیسرا کی گنجائش نہیں اور اگر کوئی شامل کرے گا تو «مَنْ رَغَبَ عَنْ سُنْتِي فَلَيَسْ مِنِّي» (جس نے ہمارے طریقے سے منہ پھر اواہ ہمارے راستے پر نہیں) کا مصدقہ ہو گا۔“

### جشن ولادت یا جشن وفات

مفاد پرست عناصر کی طرف سے ۱۲ مریض الاول کو آنحضرتؐ کی پیدائش کا دن باور کر کے جشن کا اہتمام کیا جاتا ہے، جبکہ اس کے عکس موئخین کا اس بات پر ہرگز اتفاق نہیں کہ یہی یوم ولادت ہے۔ البتہ اس بات پر اتفاق ہے کہ ۱۲ مریض الاول یوم وفات اور ۹ مریض الاول یوم ولادت ہے، جیسا کہ رابطہ عالم اسلامی مکمل مکرمہ کے ذریعہ اہتمام سیرت نگاروں کے عالم مقابله میں اول انعام پانے والی کتاب الرجیق المختوم کے مصنف کے بقول رسول اللہ ﷺ کہ میں شعب بنی ہاشم کے اندر ۹ مریض الاول میں عام افیل کے پہلے سال، یوم وفاتہ (سوموار) کو صبح کے وقت پیدا ہوئے۔ [الرحيق المختار، ص: ۱۰۱]

علامہ شلی عثمانی رحمۃ اللہ علیہ کا سیرت النبی ﷺ [۱/۱۷] میں، قاضی سلمان منصور پوری رحمۃ اللہ علیہ کا رحمة للعلمین [۳۶۱۲] میں اور اکبر شاہ نجیب آبادی رحمۃ اللہ علیہ کا بھی 'تاریخ اسلام' [۸۷/۱] میں یہی موقف ہے۔

بعینہ جمہور موئخین اور سیرت نگاروں کا اس بات پر اتفاق ہے کہ ۱۲ مریض الاول حضور ﷺ کا یوم وفات ہے۔ چنان ایک حوالہ جات درج ذیل ہیں:

① ابن سعد حضرت عائشہؓ اور ابن عباسؓ سے نقل کرتے ہیں کہ رسول اللہ ﷺ کا یوم وفات ۱۲ مریض الاول ہے۔ [طبقات ابن سعد: ۲۲۲]

② حافظ ذہبی رحمۃ اللہ علیہ نے بھی اسے نقل کیا ہے۔ [تاریخ الإسلام: ص ۵۶۹]

③ اسی طرح ابن اسحاق رحمۃ اللہ علیہ بھی اسی کے قالی ہیں۔ [البداية والنهاية: ۵/۲۵۵]

④ علامہ ابن اثیر رحمۃ اللہ علیہ بھی یہی موقف رکھتے ہیں۔ [اسد الغابة: ۱/۳۱]

⑥ حافظ ابن حجر عسکریؑ بھی اسی کے قائل ہیں۔ [فتح الباری]

⑦ امام ابن حبان رضی اللہ عنہ بھی اسی کی تائید کرتے ہیں۔ [السیرۃ النبویہ: ص ۳۰۳]  
مذکورہ تمام کتب میں ۱۲ ربیع الاول کے تاریخ وفات ہونے کے دلائل موجود ہیں۔

### میلاد منانے کا نبیوی طریقہ

جو از کے دلائل ملنے کی صورت میں اگر یوم ولادت کو خوشی کا اظہار کرنا بھی ہو تو اس میں رسول اللہ ﷺ سے محبت کے تقاضے کے پیش نظر رسول اللہ ﷺ کا طریقہ اپنانا چاہئے، نہ کہ ایسی خرافات عمل میں لائی جائیں جن سے مزید خرابیاں پیدا ہوں اور بات شرک تک جا پہنچے۔  
رہا رسول اللہ ﷺ کا میلاد منانے کا طریقہ تو وہ اس طرح تھا کہ آنحضرت ﷺ ہر سموار کو روزے کا اہتمام کیا کرتے تھے۔ دریافت کرنے پر آپ نے خود توضیح فرمائی کہ «ذاكَ يَوْمُ وُلُدُّنَتْ فِيهِ وَيَوْمَ بُعْثَتْ أَوْ أُنْزِلَ عَلَىَ فِيهِ» [صحیح مسلم: ۱۱۶۲]  
”اس دن میری ولادت ہوئی اور اسی دن مجھے نبی بنایا گیا۔“

### خود ساختہ عید

ربیع الاول کے آغاز پر ہی بدعتات کے شکار مسلمان مختلف طریقوں سے سرور کو نین ملکہ کے ساتھ عقیدت کا اظہار کرتے ہیں۔ اس کے لیے بازاروں کو ڈالنہوں کی طرح سجا�ا جاتا ہے، قد آور سائنس بورڈ آفیسرز کئے جاتے ہیں، محافل و مجالس اور نعمت خوانی کی آڑ میں رقص و سرود کی محفیلیں گرم کی جاتی ہیں اور عموماً ایسی رسومات کا اہتمام مفاد پرست عناصر کرتے ہیں کہ جن کا مقصد پہیٹ پرستی اور مال و زر کا حصوں ہوتا ہے، جب کہ بے چارے عوام عقیدت کی بھینٹ چڑھ کر بدعتات کا ارتکاب کر رہتے ہیں۔

### جشن میلاد النبی ﷺ کی ابتداء

قرولی خیر اور آئندہ اسلام میں اس کا کوئی ثبوت نہیں ملتا، بلکہ مندرجہ ذیل دلائل کی روشنی سے یہ بات واضح ہوتی ہے کہ اس بدعت کا ابتدائی دور ساتویں صدی ہجری ہے۔

## ابو شامہ رضی اللہ عنہ کا قول

حافظ ابو شامہ رضی اللہ عنہ "الباعث علی انکار البدع والحوادث" میں رقم طراز ہیں کہ اس بدعت کا موجہ طاغی بن محمد ہے، جس نے ۶۰۲ ھجری میں اس کو ایجاد کیا اور عراق کے شہر موصل کے رئیس ابو سعید مظفر الدین ابو الحسن علی بن بکتگین نے اسے نمایاں کیا اور اس بدعت کے فروع کی ہر ممکن روشنی کی۔ [ص ۱۱]

## علامہ ابن خلکان رضی اللہ عنہ کا قول

مؤرخ ابن خلکان رضی اللہ عنہ اس بدعت کی ابتداء اور ارتقاء کو کچھ یوں بیان کرتے ہیں کہ ملک مظفر الدین کے پاس اول محرم سے بغداد، موصل، جزیرہ، سخار، نصیرین اور نجم کے متعدد شہروں سے فقیہ، صوفی، واعظ، قاری اور شاعر آئے شروع ہو جاتے، جن کے لیے بادشاہ کی طرف سے چار چار پانچ پانچ منزل لکڑی کے پیشے لگوائے جاتے اور خود بادشاہ کے لیے ایک بڑا خیر نصب کیا جاتا۔ پھر اول صفر میں ان خیموں کی تحریکیں و آرائش کی جاتی اور مغنتیں، ڈرامہ کرنے والے فنکار اور مختلف قسم کے کھلاڑی بھی ادھر کارخ کرتے جس کی وجہ سے آس پاس کے لوگ اپنا کاروبار ترک کر کے ان محفلوں میں شرکت کو ترجیح دیتے۔

ربيع الاول کے ساتھ ہی تمام سرگرمیوں کا آغاز ہوتا اور تاریخ میلاد میں اختلاف کی بدولت احتیاط کے پیش نظر ایک سال ۸/۸ ربيع الاول کو اور ایک سال ۱۲ ربيع الاول کو جشن میلاد مصطفیٰ ﷺ منایا جاتا۔ پھر اونٹ، گائے اور بکریاں سجا کر نکالی جاتیں اور ان پر بیل اور گانے بجانے کا سامان لا دکر میدان میں لایا جاتا۔ پھر انہیں ذبح کر دیا جاتا۔ میلاد کی رات سماع کی محفلیں گرم ہوتیں، شعیں روشن کی جاتیں اور میلاد کی صبح صوفی صاحبان کو قطاروں میں کھڑا کر کے ان کے سروں پر خلتتوں کے گچھے رکھنے جاتے اور بادشاہ اپنے مخصوص خیمے سے صوفی صاحبان، قول، گانے والوں اور فوج کا نظارہ کرتے۔ [ابن خلکان: ۲/۳۲]

اسی بادشاہ کے دور میں ابو الحطاب عمرو بن دحیہ بن خلیفہ نے میلاد کے ثبوت کے لیے موضوع روایات پر مشتمل ایک کتاب "التنویر فی مولد السراج المنیر" لکھی اور بادشاہ سے ایک ہزار روپے انعام پایا۔

عید میلاد النبی حقائق کے آئینہ میں

حافظ ابن کثیر رضی اللہ عنہ ۲۳۰ ہجری کے واقعات میں مظفر الدین کو کبوری کے تذکرہ میں وہاں  
کے بعض مصارف کا ذکر کرتے ہوئے لکھتے ہیں:

”پانچ ہزار بھنا ہوا جانور، دس ہزار مرغی، ایک لاکھ پرندہ، تیس ہزار پیٹھ حلوہ شریف اور  
بڑے بڑے صوفی صاحبان اس محفل کو رونق بخششے۔ ظہر سے عصر تک قوالی ہوتی، صوفی حضرات  
کھاتے پیتے، قوالی سنتے اور ناتھے تھے۔“

۱ ان تمام واقعات اور دلائل سے یہ بات مثل ماہتاب عیاں ہوتی ہے کہ اس بدعت اور خود  
ساختہ عید کا عہد نبوی، عہد صحابہ اور تابعین سے کوئی تعلق نہیں اور اس کی ابتداء کی اصل وجہ پیش  
کے پچاری وہ مذہبی رہنماییں، جنہوں نے اس مکروہ رسم کا آغاز حاضر خواہش نفس کو پورا کرنے  
کے لیے کیا۔

## جشن میلاد کی شرعی حیثیت

اللہ تعالیٰ کا ارشاد ہے:

﴿وَمَنْ يَبْيَغِ غَيْرُ الْإِسْلَامِ دِينًا فَلَنْ يُقْبَلَ مِنْهُ وَهُوَ فِي الْآخِرَةِ مِنَ الْخَاسِرِينَ﴾

[آل عمران: ۸۵]

”جس کسی نے دین اسلام میں کسی نبی چیز کو داخل کیا اور اسے بھی دین اسلام ہی سمجھا تو وہ ہرگز  
قابل قول نہیں اور ایسا کرنے والا شخص روز آخرت خسارہ پانے والوں کی صف میں کھڑا ہو گا۔“

غفلت کا لبادہ اور ہر جو لوگ اس کو تیری عید شمار کر کے اسلامی تہوار کے طور پر مناتے  
ہیں، اس میں بڑا اعزاز بھتھتے ہیں اور اللہ کے ہاں خود کو سخرد، جبکہ نہ منانے والوں کو ابلیس کا  
ٹولا کہتے ہیں ان کو نہیں بھولنا چاہیے کہ حدیث مبارکہ میں صرف دو عیدوں کا ذکر ہے۔

«إِنَّ اللَّهَ قَدْ أَبْدَلَكُمْ بِهِمَا خَيْرًا مِنْهُمَا يَوْمَ الْأَضْحَى وَيَوْمَ الْفِطْرِ»

”اللہ تعالیٰ نے (اہل مدینہ کے) دو تہواروں کے بدلے تمہیں ان سے بہتر دعیدیں عطا فرمائی

جیں ایک عید الفطر اور دوسرا عید الاضحیٰ۔“ [سنن أبي داود: ۱۱۳۲]

اور اس کے علاوہ متعدد احادیث اس بات پر دال ہیں کہ اسلام میں تیری عید کی کوئی  
گنجائش نہیں اور درج ذیل نصوص کی بنیاد پر اسے رد کر دیا جائے گا۔ ارشاد باری تعالیٰ ہے:

﴿الْيَوْمَ أَكْمَلْتُ لَكُمْ دِينَكُمْ﴾ [المائدة: ٣]

اسلام میں کوئی نیا عمل جاری کرنے کے بارے میں آپ ﷺ کا ارشاد گرامی ہے:

«مَنْ عَمِلَ عَمَلاً لَيْسَ عَلَيْهِ أَمْرُنَا فَهُوَ رَدٌّ» [صحیح مسلم: ١٧١٨]

”جس نے کوئی ایسا عمل کیا جس پر ہماری مہربانی تو وہ مردود ہے۔“

«مَنْ أَحْدَثَ فِيْ أَمْرِنَا هَذَا مَا لَيْسَ فِيهِ فَهُوَ رَدٌّ» [صحیح البخاری: ٢٦٩٧]

”جس نے ہماری شریعت میں نئی چیز داخل کرنے کی سعی کی تو اس کو مسترد کر دیا جائے گا۔“

چنانچہ اسکی چیزوں کی قرآن و سنت میں کوئی اصل موجود نہیں۔

### شیخ ابن باز ﷺ کا فتویٰ

سعودی عرب کے مفتی اعظم ساختہ الشیخ عبدالعزیز بن باز ﷺ فرماتے ہیں:

”میلاد النبی ﷺ کے موقع پر جشن منانا اور محظیین منعقد کرنا شرعاً حرام ہے۔ یہ سراسر بدعت اور

دین میں نئی ایجاد ہے، کیونکہ نبی رسول اللہ ﷺ نے خود ایسا کیا، نہ خلافے راشدین نے اور

نہ ہی حیات صحابہ اور قرون اولیٰ سے اس کا ثبوت ملتا ہے۔“ [التحذیر من البدع]

### مجد الدافعی ﷺ کا فتویٰ

حضرت مجدد الدافع ثانی احمد سہنی ﷺ اپنے ایک مکتب میں حضرات مخدوم زادگان کو  
محفل میلاد کے سلسلے میں ارشاد فرماتے ہیں:

”انصار سے بتاؤ کہ اگر دور حاضر میں آنحضرت ﷺ حیات ہوتے تو کیا وہ ان مجلس اور

محفلوں کو پسند فرماتے؟ کیا آپ ﷺ خوشی و راحت کا اظہار کرتے؟ مجھ فقیر کو یقین ہے کہ

آپ اس کو ہرگز جائز نہ سمجھتے بلکہ منع فرماتے، کیونکہ یہ خلاف شرع ہے۔“ [مکتب، ص ۲۷۳۹]

### اکابر بریلوی علماء کی نظر میں

محمد حسین نعییٰ، جو کہ وفاتی مجلس شوریٰ کے سابق رکن اور جامعہ نعییہ گڑھی شاہ بولا ہور کے

معہتمم اور بریلوی مکتب فکر کے معروف عالم دین تھے، فرماتے ہیں:

”عاشرہ اور ربع الاول کے جلسے جلوں یادگاروں کے سلسلے میں نکالے جانتے ہیں یہ نہیں نقطہ

نظر نے نہ فرض ہیں اور نہ ہی واجب۔ ہر وہ عمل جس سے کسی قسم کے نقصان کا احتمال نہ اور

جس کی بنیاد فرقہ وارانے فسادات بھڑکنے کا اندیشہ ہو، اس پر پابندی لگادی جائے۔“

[روزنامہ امروز، ملکان ۲۳، راکٹوبر ۱۹۸۶ء]

مولانا مفتی غلام سرور قادری بریلوی، ہتھم جامعہ رضویہ ماؤنٹ ناؤن، کہتے ہیں:  
”میں چاہتا ہوں کہ ہر قسم کے مذہبی جلوسوں کی سڑکوں پر آمد پر پابندی عائد کرو دی جائے،  
کیونکہ یہ فرقہ وارانے فسادات کو ہوادیتے ہیں۔“ [روزنامہ جگہ لاہور، ۲۱ ستمبر ۱۹۸۶ء]

### دور انڈیش علماء

جہاں گوشت اور طلوبہ کے عاشق خود ساختہ سنت پر عمل کرتے ہیں، وہاں ذور انڈیش  
اور سنت نبوی کے عامل اس ہنگامہ حم و طلوبہ کے خلاف تقدیم کا بھی فریضہ سرانجام دے رہے ہیں،  
چنانچہ امام محمد بن محمد العبدی المعروف بابن الحاج اس بدعت کے متعلق یوں رقم طراز ہیں:  
”خود ساختہ بدعتات میں سے ایک کروہ رسم مغل میلاد بھی ہے، جسے ربع الاول میں رچایا  
جاتا ہے اور محفل قوالی کے علاوہ طبور و طار اور دوسرے آلات موستقی استعمال کئے جاتے ہیں،  
جو کہ شرعاً قطعی طور پر حرام ہیں۔“ [المدخل لابن الحاج: ۳۶۱]

اسی طرح شیخ الاسلام ابن تیمیہ، حافظ ابن قیم اور علامہ شاطبی رحمۃ اللہ علیہم نے بھی اس  
بدعت کو خود ساختہ اور دور کی گمراہی قرار دیا ہے۔

قارئین کرام! ان دلائل اور آتوال انہ کرام کی روشنی میں یہ بات اظہر من اقصیس ہے کہ  
اس بدعت کی شریعت میں کوئی اصل اور سُنّۃ نہیں، کیونکہ اس عمل کو نہ صحابہ نے اپنایا، نہ  
خلفاء راشدین نے اور نہ ہی سلف صالحین نے۔ میلاد النبی ﷺ کا جلوں نکالنا اگر باعث  
ثواب ہوتا تو کم یہ لوگ تو اس عمل کی بجا آوری میں پیش پیش ہوتے اور اپنی سرپرستی میں  
یہ کام بطریق احسن سرانجام دیتے۔ تاریخ شاہد ہے کہ ظہورِ اسلام سے لے کر آج تک  
سرز میں حجاز، خصوصاً حریم میں میلاد النبی ﷺ کے نام سے ایک جلوں بھی نہیں نکالا گیا۔

فاتح ابرہام نسیم بن کنتس صدقین